



“ మధురమైన పిల్లలారా - ప్రీతి బుద్ధి మరియు విపరీత బుద్ధి అనే పదాలు
ప్రవృత్తి మార్గానికి చెందినవి. ఇప్పుడు మీ ప్రీతి ఒక్క తండ్రితోనే జోడింపబడింది.
పిల్లలైన మీరు నిరంతరము తండ్రి స్మృతిలో ఉంటారు ”

ప్రశ్న :- స్మృతియాత్రకు మరో పేరు ఏది పెట్టవచ్చు ?

జవాబు :- స్మృతియాత్ర ప్రియమైన యాత్ర, విపరీత బుద్ధి గలవారి నుండి నామ-రూపాలలో చిక్కుకునే దుర్వాసన వస్తుంది. వారి బుద్ధి తమోప్రధానమైపోతుంది. ఎవరి ప్రీతి ఒక్క తండ్రితో ఉంటుందో వారు జ్ఞానదానము చేస్తూ ఉంటారు. ఏ దేహధారి పైనా వారికి ప్రేమ, ప్రీతి ఉండవు.

పాట :- ఈ సమయము దాటిపోతూ ఉంది,..... (యహి వక్త జా రహి హై,.....)

ఓంశాంతి, తండ్రి పిల్లలకు అర్థం చేయిస్తున్నారు - దీనిని స్మృతియాత్ర అని కూడా అనవచ్చు. ప్రియమైన యాత్ర అని కూడా అనవచ్చు. మనుష్యులు ఆ భౌతిక యాత్రలకు వెళ్తూ ఉంటారు. వారి రచనను చూచేందుకు యాత్రలకు వెళ్తారు. రకరకాల రచనలు ఉన్నాయి కదా. రచయితను గురించి అయితే ఎవ్వరికీ తెలియదు. ఇప్పుడు మీకు రచయిత అయిన తండ్రిని గురించి తెలుసు. ఆ తండ్రి స్మృతిలో మీరు ఎప్పుడూ ఆగిపోరాదు. మీకు స్మృతి యాత్ర లభించింది. దీనిని స్మృతి యాత్ర లేక ప్రియమైన యాత్ర అని అంటారు. ఎవరికైతే ఎక్కువ ప్రీతి ఉంటుందో వారు యాత్ర కూడా చాలా బాగా చేస్తారు. ఎంత ప్రీతిగా యాత్ర చేస్తారో అంత పవిత్రంగా కూడా అవుతూ ఉంటారు. శివభగవానువాచ కదా. వినాశ కాలములో విపరీత బుద్ధి మరియు వినాశ కాలములో ప్రీతి బుద్ధి. ఇది వినాశ కాలమని పిల్లలైన మీకు తెలుసు. అప్పటి గీతా అధ్యాయమే ఇప్పుడు నడుస్తోంది. కృష్ణ గీతకు, త్రిమూర్తి శివుని గీతకు గల తేడా కూడా బాబా తెలిపించారు. ఇప్పుడు గీతా భగవానుడు ఎవరు? పరమపిత అయిన శివభగవానువాచ. కేవలం శివ అనే అక్షరము వ్రాయరాదు. ఎందుకంటే శివ అనే పేరు చాలామందికి ఉంటుంది. అందువలన పరమపిత పరమాత్మ అని వ్రాయాలి. అందువలన వారు సుప్రీమ్ అని అర్థమౌతుంది. స్వయన్ని ఎవ్వరూ పరమపిత అని చెప్పుకోలేరు. సన్యాసులు శివోహమ్ అని అంటారు. వారు తండ్రిని స్మృతి కూడా చేయలేరు. తండ్రి అంటేనే వారికి తెలియదు. వారికి తండ్రి పై ప్రీతి లేనే లేదు. ప్రీతి మరియు విపరీతము - ఇవి ప్రవృత్తి మార్గము వారి కొరకే. కొంతమంది పిల్లలకు తండ్రి పై ప్రీతి బుద్ధి ఉంటుంది. కొంతమందికి విపరీత బుద్ధి కూడా ఉంటుంది. మీలో కూడా అలాగే ఉన్నారు. తండ్రి సేవలో తత్పరులై ఉన్నవారికి తండ్రి పై ప్రేమ ఉంటుంది. తండ్రి తప్ప ఇతరులెవ్వరి పై ప్రీతి ఉండదు. “ బాబా, మేము మీ సహాయకారులము ” అని శివబాబాకే చెప్తారు. ఇందులో బ్రహ్మ మాటే లేదు. శివబాబాతో ఏ ఆత్మలకు ప్రీతి ఉంటుందో వారు తప్పకుండా సహాయోగులుగా ఉంటారు. శివబాబా

జతలో వారు సేవ చేస్తూ ఉంటారు. ప్రీతి లేకుంటే విపరీతమౌతారు. విపరీత బుద్ధిగలవారు నశిస్తారు. తండ్రి పై ఎవరికైతే ప్రీతి ఉంటుందో వారు సహయోగులుగా కూడా అవుతారు. ఎంత ప్రీతి ఉంటుందో, సేవలో అంత సహయోగులుగా అవుతారు. స్వతే చేయకుంటే ప్రీతి ఉండదు. వారికి దేహధారులతో ప్రీతి ఏర్పడుతుంది. మనుష్యులు తమ గుర్తుగా మనుష్యులకు కానుకలు(వస్తువులు) కూడా ఇస్తారు కదా. దాని వలన వారు తప్పకుండా గుర్తుకొస్తారు.

ఇప్పుడు పిల్లలైన మీకు తండ్రి అవినాశి జ్ఞాన రత్నాలను బహుమతిగా ఇస్తారు. దీని ద్వారా మీరు రాజ్యపదవిని ప్రాప్తి చేసుకుంటారు. అవినాశి జ్ఞానరత్నాలను దానము చేస్తే వారు ప్రీతి బుద్ధిగలవారు. బాబా అందరి కళ్యాణము చేసేందుకు వచ్చారని వారికి తెలుసు. మనము కూడా సహయోగులుగా అవ్వాలి. ఇటువంటి ప్రీతి బుద్ధిగలవారు తప్పకుండా విజయము పొందుతారు. ఎవరైతే స్వతే చేయరో ప్రీతి బుద్ధి గలవారిగా ఉండరు. తండ్రి పై ప్రీతి ఉంటే, స్వతే చేస్తారు కనుక వారి వికర్మలు వినాశమౌతాయి. అంతేకాక ఇతరులకు కూడా కళ్యాణకరమైన దారి తెలుపుతారు. బ్రాహ్మణ పిల్లలైన మీరు కూడా ప్రీతి మరియు విపరీతాల పై ఆధారపడి ఉంటారు. తండ్రిని ఎక్కువగా స్వతే చేయువారు అనగా తండ్రి పై ప్రీతి గలవారు. నన్ను నిరంతరము స్వతే చేసి నాకు సహాయకారులుగా అవ్వండి అని తండ్రి చెప్తున్నారు. రచనకు రచయిత అయిన ఒక్క తండ్రి మాత్రమే స్వతే ఉండాలి. ఏ ఇతర రచనను స్వతే చేయరాదు. ప్రపంచములోని వారికి రచయిత అంటే అది కూడా రచనే కదా. రచయిత అయితే అందరికీ ఒక్కరే కదా. ఈ కంటితో చూసేదంతా రచనే కదా. కంటికి కనిపించనివారు - రచయిత అయిన తండ్రి. బ్రహ్మ-విష్ణు-శంకరుల చిత్రాలు కూడా ఉన్నాయి. వారు కూడా బాబా రచనయే. బాబా తయారు చేయించమని చెప్పారో ఆ చిత్రాల పై భాగములో “ పరమపిత పరమాత్మ త్రిమూర్తి శివ భగవానువాచ ” అని వ్రాయాలి. స్వయాన్ని భగవానుడని చెప్పుకున్నా నేను పరమపిత అని చెప్పుకోలేదు. మీ బుద్ధియోగము శివబాబాతో ఉంది, శరీరముతో కాదు. తండ్రి అర్థం చేయిస్తున్నారు - స్వయాన్ని అశరీరి ఆత్మగా భావించి తండ్రినైన నన్ను స్వతే చేయండి. ప్రీతి బుద్ధి, విపరీత బుద్ధి మొత్తం సేవ పైననే ఆధారపడి ఉంది. మంచి ప్రీతి ఉంటే తండ్రి సేవ కూడా బాగా చేస్తారు. అప్పుడు విజయంతి అని అంటారు. తండ్రి పై ప్రీతి లేకుంటే సేవ కూడా వారి ద్వారా జరగదు. వారి పదవి కూడా తగ్గిపోతుంది. తక్కువ పదవి తీసుకున్న వారిని ఉన్నత పదవి నుండి వినశ్యంతి అని అంటారు. వాస్తవానికి అందరి వినాశనము జరగనే జరుగుతుంది. కాని ఇది ముఖ్యముగా ప్రియము, అప్రియముల(ప్రీతి, విపరీతముల) విషయము. రచయిత అయిన తండ్రి ఒక్కరే. వారినే శివ పరమాత్మాయ నమః అని అంటారు. శివజయంతి కూడా జరుపుతారు, శంకర జయంతి అని ఎప్పుడూ వినలేదు. ప్రజాపిత బ్రహ్మ పేరు కూడా ప్రసిద్ధంగా ఉంది. విష్ణు జయంతి కూడా జరుపుకోరు. కృష్ణ జయంతి జరుపుకుంటారు. కృష్ణుడు, విష్ణువుకు గల వ్యత్యాసమేదో ఎవ్వరికీ తెలియదు. మానవులది వినాశకాలములో విపరీత బుద్ధి. మీలో కూడా ప్రీతి బుద్ధిగలవారు, విపరీత బుద్ధిగలవారు ఉన్నారు కదా. మీరు చేసే ఈ ఆత్మిక వ్యాపారము చాలా మంచిది.



ఉదయము, సాయంకాలము ఈ సేవలో లగ్నమవ్వండి. సాయంకాలము 6 నుండి 7 వరకు మంచిదని అంటారు. సత్సంగాలు మొదలైనవి కూడా సాయంకాలము, ఉదయము జరుగుతూ ఉంటాయి. రాత్రులలో అయితే వాయుమండలము చెడిపోతుంది. రాత్రి పూట ఆత్మలు స్వయం శాంతిలోకి వెళ్ళిపోతాయి. దానిని నిద్ర అని అంటారు. మళ్ళీ ఉదయమే మేల్కొంటారు. ఓ మనసా! ఉదయమే రాముని స్మరించుము..... అని కూడా అంటారు. ఇప్పుడు తండ్రి పిల్లలకు అర్థం చేయిస్తున్నారు - తండ్రినైన నన్ను స్మృతి చేయండి. శివబాబా ఈ శరీరములో ప్రవేశించినప్పుడు నన్ను స్మృతి చేస్తే మీ వికర్షలు వినాశమౌతాయని చెప్తారు. మేము తండ్రిని ఎంత స్మృతి చేస్తున్నాము, ఎంత ఆత్మిక సేవ ఎంత చేస్తున్నాము? అని పిల్లలైన మీకు తెలుసు. అందరికీ ఈ పరిచయాన్ని ఇవ్వండి. “స్వయాన్ని ఆత్మగా భావించి తండ్రిని స్మృతి చేస్తే మీరు తమోప్రధానము నుండి సత్యోప్రధానంగా అవుతారు, మురికి తొలగిపోతుంది.” ప్రీతి బుద్ధిగలవారిలో కూడా శాతముంది. తండ్రితో ప్రీతి లేకుంటే స్వంత దేహము పై లేక బంధు-మిత్రుల దేహముల పై ప్రీతి తప్పకుండా ఉంటుంది. తండ్రి పై ప్రీతి ఉంటే సేవలో లగ్నమౌతారు. తండ్రి పై ప్రీతి లేకుంటే సేవలో కూడా లగ్నమవ్వరు. ఎవరికైనా కేవలం తండ్రి, వారి వారసత్వ రహస్యాన్ని అర్థం చేయించడం చాలా సులభము. “ఓ భగవంతుడా! ఓ పరమాత్మా!” అని స్మృతి చేస్తారు. కానీ వారు ఎవరో బొత్తిగా తెలియదు. ప్రతి చిత్రములో పై భాగములో పరమపిత త్రిమూర్తి శివభగవానువాచ అని తప్పకుండా వ్రాయాలి. అప్పుడు ఎవ్వరూ ఏమీ అనలేరు. ఇప్పుడు పిల్లలైన మీరు మీ అంటు కట్టున్నారు. అందరికీ దారి తెలిపితే తండ్రి నుండి వారసత్వము తీసుకుంటారు. తండ్రి ఎవరో తెలియనందున ప్రీతిబుద్ధి గలవారిగా లేదు. పాపము పెరుగుతూ పెరుగుతూ ఒక్కసారిగా తమోప్రధానమైపోయారు. ఎవరు చాలా స్మృతి చేస్తారో వారికి తండ్రి పై ప్రీతి ఉంటుంది. వారిదే బంగారు యుగపు బుద్ధిగా అవుతుంది. ఇతర వైపు బుద్ధి తిరుగుతూ ఉంటే తమోప్రధానంగానే ఉంటారు. భలే ఎదురుగా కూర్చుని ఉన్నా వారిని ప్రీతి బుద్ధి అని అనరు. ఎందుకంటే వారు నన్ను స్మృతే చేయరు. ప్రీతి బుద్ధికి గుర్తు స్మృతి. వారు ధారణ చేస్తారు, ఇతరుల పై కూడా దయ చూపిస్తూ ఉంటారు. తండ్రిని స్మృతి చేస్తే పావనంగా అవుతారని ఇతరులకు చెప్తూ ఉంటారు. ఈ విషయాలు ఎవరికైనా అర్థం చేయించేందుకు చాలా సులభము. తండ్రి స్వర్గములో చక్రవర్తి పదవిని వారసత్వముగా పిల్లలకు మాత్రమే ఇస్తారు. శివజయంతి జరుపుతున్నారంటే శివబాబా తప్పకుండా వచ్చే ఉంటారు కదా. రాముడు, కృష్ణుడు మొదలైనవారందరూ ఇక్కడ ఉండి వెళ్ళిపోయినవారే. అందుకే వారి జయంతి జరుపుకుంటూ ఉంటారు కదా. శివబాబాను కూడా స్మృతి చేస్తారు, ఎందుకంటే ఆయన వచ్చి పిల్లలకు విశ్వ చక్రవర్తి పదవిని ఇస్తారు. క్రొత్తవారు ఎవ్వరూ ఈ విషయాలు అర్థము చేసుకోలేరు. భగవంతుడు వచ్చి వారసత్వము ఎలా ఇస్తారో వారు అర్థము చేసుకోలేరు. పూర్తి రాతిబుద్ధి గలవారిగా ఉన్నారు. స్మృతి చేసే తెలివి వారికి లేదు. తండ్రి స్వయంగా చెప్తున్నారు - మీరు అర్థకల్పపు ప్రేయసులు. నేనిప్పుడు వచ్చి ఉన్నాను. భక్తిమార్గములో మీరు ఎన్నో ఎదురుదెబ్బలు తిన్నారు. కానీ భగవంతుడు ఎవ్వరికీ లభించనే లేదు. తండ్రి భారతదేశములోనే వచ్చి ముక్తి-జీవన్ముక్తులకు

దారి తెలిపించారని పిల్లలైన మీకు తెలుసు. కృష్ణుడైతే ఈ దారి చూపించరు. భగవంతునితో ప్రీతి ఎలా జోడించాలో భారతవాసులకు మాత్రమే తండ్రి వచ్చి నేర్పిస్తారు. వారు వచ్చేది భారతదేశములోనే. శివజయంతి కూడా జరుపుతారు. అత్యంత ఉన్నతమైనవారు భగవంతుడని పిల్లలైన మీకు తెలుసు. వారి పేరు శివుడు. అందుకే మీరు శివజయంతియే వజ్ర తుల్యమైన జయంతి అని వ్రాస్తారు. మిగిలినవారి జయంతులన్నీ గవ్వ సమానమైనవి. ఇలా వ్రాస్తే అలుగుతారు. అందువలన ప్రతి చిత్రము పై “శివభగవానువాచ” - అని ఉంటే మీరు సురక్షితంగా ఉంటారు. పూర్తిగా అర్థము చేసుకోని కొంతమంది పిల్లలు కోపపడ్డారు. మాయ గ్రహచారము మొట్టమొదట బుద్ధి పైననే దాడి చేస్తుంది. తండ్రి నుండి బుద్ధియోగమును తుంచేస్తుంది. దాని వలన ఒక్కసారిగా పై నుండి క్రిందికి పడిపోతారు. దేహధారులతో బుద్ధియోగము తగులుకుంటే తండ్రి నుండి విపరీతమైనవిషయాలన్నీ కదా. విచిత్రాలు, విదేహి అయిన తండ్రితోనే మీరు ప్రీతి కలిగి ఉండాలి. దేహధారుల పై ప్రీతి ఉంచుట నష్టకారకము. బుద్ధి పై భాగము నుండి తెగిపోతే, ఒక్కసారిగా క్రిందపడిపోతారు. భలే ఇది అనాదిగా తయారైన డ్రామా. అయినా దానిని గురించి అర్థం చేయిస్తే మంచిది కదా. విపరీత బుద్ధి గలవారి నుండి అయితే నామ-రూపాలలో చిక్కుకున్న దుర్వాసన వస్తుంది. లేకుంటే సేవలో దృఢంగా నిలబడాలి. ముఖ్యమైన విషయము గీతా భగవానుడు ఎవరు? అని నిన్న కూడా మంచిరీతిగా అర్థం చేయించారు. ఇందులోనే మీరు విజయము పొందాలి. గీతా భగవానుడు శివుడా? కృష్ణుడా? సుఖము ఇచ్చువారు ఎవరు? అని మీరు అడుగుతారు. సుఖమిచ్చువారు శివుడు కనుక అతనికి ఓటు ఇవ్వాలి. మహిమ అంతా వారిదే. గీతా భగవంతుడు ఎవరు? శివునికి ఓటు ఇచ్చువారిని ప్రీతి బుద్ధి గలవారని అంటారు. ఇది చాలా గొప్ప ఎలెక్షన్(ఎన్నిక). రోజంతా విచార సాగర మథనము చేయువారికి ఇటువంటి యుక్తులు బుద్ధికి తట్టాయి.

చాలామంది పిల్లలు నడుస్తూ, నడుస్తూ అలుగుతారు. ఇప్పుడు చూస్తే ప్రియంగా ఉంటారు, మరికొంత సేపటికి ప్రీతి తొలగిపోతుంది, అలిగిపోతారు. ఏదో ఒక మాట వలన కోపపడితే ఎప్పుడూ స్పృతి కూడా చేయరు. జాబు కూడా వ్రాయరు అనగా వారికి ప్రీతి బుద్ధి లేనట్లవుతుంది. కనుక బాబా కూడా వారికి 6-8 మాసాలు జాబు వ్రాయరు. బాబా మృత్యువులకు మృత్యువు కదా. అంతే కాదు ధర్మరాజు కూడా జతలో ఉన్నారు. తండ్రిని స్పృతి చేయు తీరికే లేకుంటే పదవినేం పొందుకుంటారు? పదభ్రష్టులైపోతారు. ప్రారంభములో పిల్లలకు బాబా చాలా యుక్తిగా పదవులు తెలిపేవారు. ఇప్పుడు వారు లేనే లేరు. ఇప్పుడు మాల మళ్ళీ తయారౌతుంది. సేవ చేయువారిని బాబా మహిమ చేస్తారు. చక్రవర్తిగా అయ్యేవారు తమ తోటివారు కూడా అలా తయారవ్వాలని అంటారు. వారు కూడా మా మాదిరే రాజ్యపాలన చేయాలని భావిస్తారు. రాజును అన్నదాత, మాతా-పిత అని కూడా అంటారు. ఇప్పుడు మన మాత జగదంబ. వారి ద్వారా మీకు అపారమైన సుఖము లభిస్తుంది. మీరు పురుషార్థము ద్వారా ఉన్నత పదవి పొందాలి. పోను పోను ఎవరెవరు ఏ పదవి పొందుతారో పిల్లలైన మీకు తెలుస్తూ ఉంటుంది. సేవ చేస్తే, తండ్రి



కూడా వారిని స్మృతి చేస్తారు. సర్వీసే చేయకుంటే తండ్రి ఎందుకు స్మృతి చేస్తారు? ప్రీతి బుద్ధిగలవారిని తండ్రి స్మృతి చేస్తారు.

బాబా ఇది కూడా అర్థం చేయించారు - ఎవరైనా ఇచ్చిన వస్తువును ధరిస్తే వారే తప్పకుండా గుర్తుకు వస్తారు. బాబా భండారము నుంచి తీసుకుంటే శివబాబాయ్ గుర్తుకొస్తారు. బాబా తన అనుభవాన్ని స్వయంగా తెలుపుతారు. తప్పకుండా గుర్తుకొస్తారు. అందువలన ఇతరులు ఇచ్చిన ఏ వస్తువును కూడా ఉంచుకోరాదు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. ఒకే ఒక విదేహి విచిత్రమైన తండ్రి పైననే హృదయపూర్వక సత్కమైన ప్రీతిని ఉంచుకోవాలి. సదా గమనముండాలి - మాయ గ్రహచారము ఎప్పుడూ బుద్ధి పై దాడి చేయరాదు.
2. ఎప్పుడూ తండ్రి పై అలగరాదు. సేవాధారులుగా అయి మీ భవిష్యత్తును ఉన్నతంగా చేసుకోవాలి. ఇతరులిచ్చిన వస్తువులేవీ మీ వద్ద ఉంచుకోరాదు.

వరదానము :- “ సదా స్నేహిగా అయి మాయ మరియు ప్రకృతిని దాసిగా చేసుకునే శ్రమ లేక కష్టము నుండి ముక్తభవ ”

ఏ పిల్లలైతే సదా స్నేహిలుగా ఉంటారో, వారు లవ్ లీన్ గా ఉన్న కారణంగా శ్రమ మరియు కష్టము నుండి సదా రక్షింపబడి ఉంటారు. వారి ముందు ప్రకృతి మరియు మాయ రెండూ ఇష్టటి నుండే దాసిగా అవుతాయి. అనగా సదా స్నేహి ఆత్మ అధికారిగా అవుతుంది. కనుక సదా స్నేహిల సమయం లేక సంకల్పాన్ని తనవైపు ఆకర్షించే ధైర్యము ప్రకృతికి, మాయకు ఉండదు. వారి ప్రతి సమయం, ప్రతి సంకల్పము తండ్రి స్మృతి మరియు సేవ కొరకే ఉంటుంది. స్నేహి ఆత్మల స్థితి యొక్క మహిమ - ఒక్క తండ్రి తప్ప మరెవ్వరూ లేరు, తండ్రియే వారి ప్రపంచము, వారు సంకల్పంలో కూడా అధీనులుగా అవ్వరు.

స్లోగన్ :- “ నాలెడ్జిఫుల్ (జ్ఞానవంతులుగా) అయితే సీమస్థులు కూడా

మనోరంజనం కలిగించే ఆటగా అనుభవమవుతుంది. ”